

IL-BIDWI

FOLJU MAHRUG DARBTEJN FIX-XAHAR MID-DIPARTIMENT TAL-BIEDJA

Editor, C. Zammit-Marmarà M.B.E.

Nru. 33

L-ERBGHA, IL-15 TA' MARZU, 1944.

Nru. 33

BIEX NIFTIEHM U . . .

(C. Zammit Marmarà, M.B.E.)

IL-BIEDJA mhix industrja wahda. Hi omm l-industrija kollha tad-dinja. Fiha nfisha thaddan bosta fergħat. Il-kultivazzjoni ta' bosta wcuħ tal-baġħli u tas-saqwi, it-torbija u l-ġhażla ta' l-anni-mali u bhejjem tar-raba', it-torbija tal-fniek għall-glud jew għal-laħam, il-kultivazzjoni tad-dwieli għall-egħsir tal-ġheneb għall-inbid, it-torbija tat-ti-ġieġ għal-laħam u għall-bajd, il-produzzjoni tal-ħalib għall-ġobon, it-torbija tal-majjali għall-bacon u għall-perżut, u bosta fergħat oħra huma fihom infuħom industrija u kollha jiddependu minn haġa wahda mill-ART.

Iżda biex l-art tkun tista' tagħti dawn il-ħwej-jeġ ewlenin jinħtiġilha x-xoġħol, u biex dan ix-xoġħol ikun jista' jsir sewwa u jaġħti l-frott tiegħu jinħtiġ ikun hemm fteħim bejn in-nies li jaġħmluħ, jiġifieri jinħtiġ li jkun hemm riġpett għal xulxin, fteħim u mħabba bejn il-bdiewa.

In-nuqqas ta' dan u t-traskuraġni li sofriet il-biedja sa qabel il-gwerra ikkagaunaw dak il-gwaj kollu li tefa' l-bdiewa fil-faqar li kien hemm sa sentejn ilu fil-kampanja. Il-biedja, OMM l-industrija, kienet nieqsa wisq mill-protezzjoni u mit-tri-gija tajba. Ma kien hemm l-ebda fteħim fost in-nies li jaħdmu l-art.

Din il-gwerra qieġħdet il-kampanja tagħna f'posizzjoni bil-bosta aħjar milli kienet tinsab f'dawn l-aħħar tnejn u għoxrin sena. Il-bdiewa għamlu xi fteħ flus — għalkemm mhux daqs kemm iġħidu n-nies. Il-bdiewa għamlu xi sold biżżejjeħ biex iħallsu d-djun tagħhom, u bosta minnhom setgħu iktarx iwarribu xi sold b'mod li jistgħu jibdeħ haġja ġdida u iġħinu ruħhom biex joħolqu jew imexxu 'l quddiem industrija oħra li jkun ta' ġhana ġdid f'pajjiżna u nuqqas ta' qaġħad ġhaż-żmien li ġej. Fi fteħ kliem l-ġhana tal-kampanja iġib ġhana fl-ibliet.

Iżda biex dan isehħ, jinħtiġ li jkun hemm fteħim sod fost il-bdiewa stess u fost dawk in-nies kollha li iġħixu minn din l-industrija. Jinħtiġ ikun hemm organizzazzjoni tas-swieġ fuq metodi moderni. Meta nġħidu fteħim irrid infisser il-bżonn li bidwi iġħin lill-ieħor. Li min jaħdem jew jaqla' l-ġhejxien tiegħu mill-biedja iġħin lill-bidwi. Li n-nies ta' l-ibliet jifħmu d-diffikultajiet tal-kampanja u l-bżonn li din tibqa' timxi 'l quddiem. Fi fteħ kliem jinħtiġ illi l-bdiewa iġħinu lil xulxin u n-nies ta' l-ibliet u tal-kampanja iġħinu lil xulxin ukoll. Jinħtiġ li l-bdiewa jikkooperaw flimkien. Hawn hi fejn il-kelma *ko-operazzjoni* seib il-ħolqien tagħha. Għaqdiet ta' ġħajnuna lil xulxin, jissejħu Għaqdiet Ko-operattivi. Dawn huma assolutament meħtieġa!

Il-ko-operazzjoni bejn il-haddiema hi l-qirda ta' l-injuranza u l-edukazzjoni ta' l-industrija. Bejn il-bdiewa hi teqred dik il-ġħira li dejjem żammet lura l-veru żvilupp ta' din l-industrija. *Hi ma tfisser fl-ebda sens il-qirda tan-nies li jaħdmu mal-bdiewa. Bil-maqlub iżjed ma din l-industrija tiżviluppa ruħha; iżjed ikun jinħtiġ ko-operazzjoni u iżjed tiġbed nies li jaħdmu fiha u minnha.*

L-organizzazzjoni tal-biedja ttejjeħ is-swieġ sew għall-bidwi kemm ukoll għax-xorrej. Dan ma jfis-sirx "prezzijiet ġħoljin" bħal ma xi ġħedewwa tal-progress qeġħdin jaħshu li huma l-ko-operattivi. Il-bidwi kellu d-drawwa li jibġħat fis-suq prodotti mimlija hażin, b'xi fteħ sabiħ fil-wieċ, li kien iqar-raġ l-ġħajnejn. Meta l-bidwi jaġħzel il-prodott sewwa, jiġifieri s-sabiħ għaliħ u l-inferjuri għaliħ, hu iġib prezz wisq aħjar għat-tajjeħ u prezz inqas għall-inferjuri. Dan ifisser li min jiekol jonfoq flusu bil-ħaq, u li min ikun jista' jħallas (min jixtri l-*prima qualità*) ikun iħallas għal min ma jistax; u hekk il-bidwi jdaħħal flus iżjed milli kien idaħħal kieku ħallat il-prodott.

Bil-Ko-operattivi, il-bidwi jkun jista' wkoll jix-ti b'ihis, għaliex il-ġħaqda ko-operattiva tar-raħal tista' tixtri bl-ingrossa dak li jkun hemm bżonn għall-bdiewa imseħbin tagħha, u dan għalhekk iġħin lill-bidwi jikkultiva l-uċuħ b'inqas spejjeħ.

Hi haġa li kulhadd jifħimha li jekk fl-imġħoddi l-bidwi kien jikkultiva r-raba' mingħajr qligh, għalli ġej jinħtiġ li jkun imħallas bil-ħaq ta' xoġħu. Hadd minnha ma jrid jixtri libsa minn għand il-haġjat b'inqas milli tiśwa lill-haġjat stess; jew żarbun b'inqas milli jiswa lill-iskarpan; jew mobbli b'inqas milli jiswew lill-mastrudaxxa; jew haġ'oħra, tkun xi tkun, li tiśwa iżjed lill-fabbrika mill-prezz li nixtruha.

Jekk aħna nixtru qmis bi prezz inqas milli tkun tqum lill-fabbrika, jew bi prezz li ma jħallix qligh xieraq, dan ikun ifisser li l-fabbrika li qed tagħmilha, illum jew għada tfalli u n-nies li jaħdmu fiha jsiġu ruħhom mingħajr xoġħol, jew inkella li l-haddiema tagħna huma mħallsin hekk baxx li qed iġħixu xi thatija kbira. Jekk nixtri libsa, żarħun jew haġ'oħra inqas milli tiśwa jew daqs kemm tiśwa jew li tħalli qligh žġħir wisq, dan ifisser ukoll illi min qieġħed jaħdem dawk il-ħwejjeġ hu mitmugħ hażin u wliedu neqsin mill-bżonnijiet tal-haġja.

Fil-biedja hi l-istess haġa. Jinħtiġ li l-bidwi jaġħmel qligh xieraq u li l-industrija tħalli qligh xieraq lil dawk kollha li jaħdmu fiha.

Bis-saħħa tal-għaqdiet ko-operattivi fil-kampanja, aħna naraw il-qirda tal-ġħira u ta' l-injuranza f'pajjiżna, it-twelid ta' industrija godda li jnaħsu l-qaġħad u li jżommu l-bidwi dejjem interessat fix-xoġħol u fl-iżvilupp tar-raħal tiegħu. B'dan il-mod biss niśtġħu nżommu l-ġhana li hawn fil-pajjiż milli jaħrab għal artijiet oħra; għaliex, jekk dan ma jsirx, il-bidwi žaġħżuġħ wara l-gwerra jaqbaħ flusu u isieġer biex imur iġħix f'xi pajjiż ieħor fejn jista' jsib dawk l-oportunitajiet li pajjiżu stess ikun ħaħadlu u b'hekk dawk il-flus imorru iġħinu haddiema ta' pajjiżi barranin meta tant għandna bżonnhom f'artna biex iġħinu l-haddiema tagħna u jneqqsu l-qaġħad.

IT-TORBIJA TAL-FNIEK

(C. Zammit Marmarà, M.B.H.)

WAHDA mill-hwejjeg ewlenin li ahna irrikkmandajna malli bdiet il-gwerra hi t-torbija tal-fniek, u nibqghu nirrikkmandawha ghax nafu li hi tista' tkun ta' ghajnuna kbira għall-pajjiż. Izda barra minn dan, it-torbija tal-fniek tnaqqas ukoll il-pis finanzjarju minn fuq kull familja li trabbi. Mill-banda l-oħra fir-rziezet u fid-djar tal-kampanja l-fenek mhux biss jagħti laħam mill-aħjar għall-użu ta' kull familja, izda wkoll iservi ta' qligħ kbir għal min irrabbi għas-sug.

Punti Ewlenin

Biex wiehed ma jkollux gwaj' ta' mard u telf, ahna nirrikkmandaw li jitharsu dawn ir-regoli:—

1. Jekk tixtri, ixti minn għand min tafdah. Jekk ma tifhimx itlob il-parir ta' min jifhem.

2. Meta tixtri l-gdid gatt titilqu ma' dawk li ga għandek. Zommu għal xi granet f'post wahdu, b'għid mill-oħra. Wara li tkun żguri li hu b'saħħtu, allura tista' titilqu ma' tiegħek.

3. L-indafa għandha tiġi osservata f'kolloz u qabel kolloz.

Issa għal dawk li sa jibdew it-torbija tal-fniek għall-ewwel darba, kif ukoll għad-dilettanti u għal dawk li ma jafux, ahna sa nagħtu tagħrif fil-qosor fuq hwejjeg ta' min ikun jafhom.

Il-biċċa l-kbira, fenka jkollha zghar sewwa sew wiehed u tletin gurnata wara li titlaqqa' mal-fenek. Xi minndaq-giet fi fniek zghar li jkun sa jkollhom l-ewwel darba, il-frieħ jitwiellu gurnata jew tnejn qabel, fil-waqt li fi fniek kbar it-twelid aktarx jittardja xi gurnata jew tnejn.

Min jibda għall-ewwel darba irabbi l-fniek, aktarx jibda jikkonfondi meta jara kulltant illi fenka fl-aħħar granet qabel ikollha z-zghar aktar tinxtehet stira ta fuq genb wiehed flok fil-posizzjoni tas-soltu. Meta jigrri hekk dan ma għandux għalfejn j'inkwetak, għaliex hi posizzjoni naturali li fiha l-fenka tistrieħ sewwa fl-aħħar granet qabel ma tferragh.

Fl-aħħar gurnata jew tnejn, l-aptit ukoll jonqos. In-nuqqas ta' l-aptit juri biċ-ċar illi l-fniek sa jitwiellu fi żmien erba' u għoxrin siegħa.

Kif il-Fenka Tlesti l-Bejta

Ftit qabel jitwiellu l-fniek, il-fenka tibda thejji ruhha u tlesti l-bejta billi għorr it-tiben u tqatta' sufha. Meta tara dan, huđu bhala sinjal li inti għandek thalli l-fenka wehida mingħajr ma tfixkilha f'xejn wara li tkun żguri li għandha biżżejjed tibin u biżżejjed ilma nadif u tixrob.

Nehhi minn mohħok l-idea li l-fniek ma jixorbux. Meta l-fniek ikollhom iż-zghar l-ilma hu haġa bil-bosta meħtieġa u jekk inti tonqos li tagħtiha l-ilma tista' titlef z-zghar kollha.

Meta jkollha z-zghar fenka jkollha għatx kbir. Halqha jixxotta hafna minhabba li tkun qattgħet sufha, u wkoll għaliex ikollha ta' bilfors xi naqra deni. Jekk hi ma ssibx ilma fiek taqta' dan l-għatx, allura d-deni jizdied, il-fenka tibda thoss ruhha skunċertata, jibdew fuqha attackki nervużi li jistgħu jgħalluha toqtol iż-zghar tagħha u xi mindaq-giet tikkollhom ukoll.

Tgerrixx il-Fenka

Jekk il-fenka tiġi mgerrxa jew imbeżżgħa waqt li jkollha z-zghar lil dawk aktarx issibhom imxeridin l'hawn u l'hinn. F'dan il-kas ma tista' tagħmel xejn kiefi tiġborhom u tqeghedhom fil-bejta u tghattihom bi ffit suf tal-fenka li jkun hemm fiha stess. Il-fenka f'dan il-kas tista' trabbi-hom u tista' wkoll tittraskurahom, izda dan hu l-uniku mezz li hemm. Il-fniek jitwiellu għarwenin, u jekk jibqgħu mxerrdin u mikxufa għall-arja kiesha, ukoll għal żmien qasir, allura jmutu.

Nies tas-sengħa aktarx imorru jeżaminaw il-fniek wara ffit sigħat minn twelidhom, izda għal min ma jifhimx u għad-dilettant ikun wisq aħjar li ma jmiss u ma jittanta jara xejn, u jistenna li jara kemm hemm wara li johorġu

mill-bejta. Dan jigrri meta z-zghar ikollhom bejn tnaħ u hmistax-il-gurnata.

Tgħallim Ithem il-Fenka

Jekk għal xi raġuni jew oħra inti tkun trid tara l-bejta, jew biex tneħhi xi mejtin, jekk tissuspetta li hemm, jew għal xi haġa oħra, allura warraħ il-fenka bil-kwiet fejn ma tistax tarak x'int tagħmel u ikxef il-bejta.

Hafna jaħsbu li l-fenka ma għandhiex tmur mal-fenek mill-gdid wara li jkollha z-zghar. Jekk iż-zghar ikunu mejtin ma hemmx żmien isbaħ biex tiltaqa' mal-fenek.

Qabel ma tm'iss il-bejta jew iż-zghar hu ffit tibin ta' qrib il-bejta u oġġroq idejx sewwa bih. Dan hu meħtieġ għaliex b'hekk il-fenka ma xxomm l-eċċa riha għidha hemm-hekk. Il-fenka meta jkollha z-zghar ixxomm wisq u jekk tinduna li missejtilha z-zghar tista' tisfratta.

Tinkwetax ruhek jekk tara fenka ma tantx tmur lejn il-bejta. Fenka tredra z-zghar darbtejn biss f'erba u għoxrin siegħa, u dan tagħmlu meta ma jkun hemm hadd qribha.

Jekk tinzerta tersaq waqt li l-fenka tkun treddagħhom, warraħ malajr bil-mod. Iz-zghar jaqgħdu b'qawwa kbira ma' sider ommhom, u jekk toħroġ tigr mill-bejta (haġa li spiss tagħmilha meta wiehed jersaq lejha) allura tista' tkaxkar magħha z-zghar.

TILQIM KONTRA L-MARDA TA' L-ISKORFINI FIL-HNIEZER

(R. Crowther, B.Sc., M.R.C.V.S.)

ISSA illi n-numru tal-hniezer li qed jitrabbew qed jizdied u t-temp ma jdumx ma jargħa jishon, jidhirlu wasal iż-żmien li wiehed jaħseb biex ilaqqam il-hniezer kontra l-marda hekk imsejja fostna ta' l-iskorfini (irsipia tal-majjali).

Din il-marda hija magħrufa biżżejjed fil-pajjiż, u nisbaha li generalment hija ta' żewġ xorta:—

(a) Wahda li iktarx dejjem tikkaġuna l-mewt fi żmien wisq qasir fi hniezer zghar għas-sinna ma' tul is-sajf. Il-bhejjem mimsusa b'din ix-xorta ta' marda jsiru homor jew lewn aħmar li jagħti fl-ikħal, l-iktar min-naħa ta' wara l-widna jew taħt żaqgħom. Malli l-hniezer jimetssu biha huma jmutu malajr jekk wiehed ma jilqagħhomx bit-tilqim.

(b) Għamla oħra ta' din il-marda, u li mhix hekk qalila' u li hi iżjed komuni, hija dik li t'dher f'bhejjem imlaħħiqin jew ma' tul it-temp kiesaħ. Fuq il-gilda tal-hniezer jidhru bħal tbajja' homor għamla kwadra jew għamla ta' skorfini.

It-tilqim kellu effett tajjeb sew hawnhekk kemm f'pajjiżi oħra. It-tilqima tilqa' mill-marda għalkollox għal xi erba' xhur, izda jekk il-hniezer jinżammu għal iżjed minn erba' xhur, ngħidu ahna, għas-sinna jew għar-razza, tajjeb jekk wiehed fi żmien hmistax jargħa jagħti xi tilqima oħra hafifa. Din tkun tiswa biex tilqa' l-hniezer mill-marda għal żmien ta' sena.

Tajjeb wiehed jiftakar illi dawk il-bhejjem godda li jidhlu f'razzett għandhom jigu mlaqqmin, kemm-il darba dawn ma jkunux tlaqqmu qabel, il-għaliex dlonk jistgħu jicċappsu b'il-marda. Il-hniezer kollha ta' iżjed minn tmien gimgħat għandhom jitlaqqmu, u hekk kull meta jitwielid xi boton g'did il-gabillott għandu jibgħat avviz fl-eqreb Għassa tal-Pulizija. Meta għal xi raġuni l-marda tiffaċċa fost xi bhejjem, il-bidwi għandu jagħti avviz minnufih, il-għaliex b'hekk wiehed jista' jnaqqas il-mewt ta' hafna mill-bhejjem billi jlaqqam minnufih.

Il-quddiem infissru l-mod li bih sa jsir dan it-tilqim; izda l-bdiewa għandhom jifhmu illi t-tilqim isir b'xejn billi l-Gvern jixtieq illi dan it-tilqim isegħ u jirnexxi. F'pajjiżi oħra l-bdiewa huma kuntenti jonfqu l-flus sabiex ilaqqmu l-bhejjem tagħhom, il-għaliex sabu li jaqbel hafna li wiehed jonfqu il-flus u jiskansa l-hsara u l-mewt fl-bhejjem. Għalhekk huwa dmir tan-nies tar-rziezet li jlaqqmu l-hniezer tagħhom fil-waqt, il-għaliex jekk tinfexx il-marda fost il-bhejjem tagħhom huma jkollhom jonfqu wisq iżjed flejjes biex imbagħad jikkurawhom. Kull min għandu hniezer għandu jiktibhom, u għandu jiehu hsieb jagħmel dak kollu li jinħtieġ meta jigħi xi avviz.

FUQ IZ-ZUNTIER

PEPPI U TONI

(G. Zammit-Marmarà M.B.E.)

PEPPI.—X'ghandna, Ton, kif aħna?

TONI.—X'minnekk, Pepp. Smajtha ta' l-aħħar?

PEPPI.—Alla jibghatha tajba..... jaqaw x'inqala'?

TONI.—Inti ma smajtx bil-ftehim li sar bejn il-Gvern u l-pitkali?

PEPPI.—Kem sa ġġibha bi twila, ghidhieli.

TONI.—Il-Gvern ftiehem mal-pitkali biex flok skut fil-lira, billi issa qegħdin jaħdmu f'bini tal-Gvern u għalhekk għandhom inqas spejjeż, sa jeħdu xelin fil-lira biss.

PEPPI.—Tajba hej, allura jekk huma jergħu jmorru lura fl-imhażen tagħhom flok xelin jergħu jibdw jiehdu skut?

TONI.—Jekk il-pitkali jergħu jifthu bħal qabel, naturalment jbdew mill-ġdid jiehdu skut fil-lira għaliex l-ispejjeż li jkollhom jergħu jikbru.

PEPPI.—Hemm min iġid illi l-pitkali sejr in jispicċaw għalkollox. Tgħid minnha din ix-xnigħa?

TONI.—Dak kollu trewwih ta' min iħobb jinkwieta n-nies, Ton. Kieku l-Gvern ried inċħhi l-pitkali ma kienx inehħihom mill-ewwel?

PEPPI.—Jien wiehed minn dawki li ma nixtieqx illi l-pitkali jitneħħew!

TONI.—U lanqas jien ma rrid! Il-pitkal hu raġel li jifhem u għandu pratka, u fis-Socjetajiet Ko-operattivi li qed isiru għad iridu jagħmlu hafna xogħol. Biss flok li huma jkun għal rashom, bħalma kienu qabel, issa sa jaħdmu f'għaqda.

PEPPI.—Tajjeb Ton. Allura issa flok li jaqtagħna skut sejjer jaqtagħna xelin fil-lira, hux hekk?

TONI.—Hekk ifisser, imma hemm id-differenza illi l-pitkal iħallu l-Gvern, jiġifieri l-prezz li tiegħu inti jkollok ġa maqtugħ minnu x-xelin fil-lira li jmiss lill-pitkal tiegħek.

PEPPI.—Hawwadtni, Ton..... Din il-bieċa ma fhimthiex.

TONI.—Ara, Pepp. Minn nhar it-Tnejn, is-6 ta' Frar, il-Gvern ha l-kwistjoni tal-hlas f'idejha. Meta inti tmur bil-biegħa, tkun xi tkun, malli tizen jingħatalek "voucher" minnufih — bħalma kien isir fil-patata u fil-qamħ. Fih inti jkollok imnizzel il-piżijiet kif ukoll il-prezzijiet. Jekk inti trid, tista' dak il-hin stess issarraff dik il-karta għand il-kaxxier li jkun fis-"Centre" stess, jew inkella tista' tiġma' kemm il-waħda trid u titlob il-flus meta ttrid inti. Tista' wkoll tarfa lill-Kumitat Distrettwali li sa jiġi mwaqqaf f'kull raħal ma jdmx, u jiġborhomlok hu mingħajr ma hemm bżonn li toqgħod titqanqal għalihom.

PEPPI.—Hekk tajjeb hafna, jidbirli jien.

TONI.—U tajjeb ingħid.

PEPPI.—X'inhi l-affari tal-Kumitati Distrettwali, Ton?

TONI.—Il-kumitat sejjer ikun magħżul mill-bdiewa kollha tar-raħal, u dan imexxi kollox hu, jiġifieri l-kwistjonijiet kollha tal-bdiewa tar-raħal jiġu maqtugħin u irrangati mill-kumitati li jagħzlu l-bdiewa stess. Biex wiehed iġid li ma jridx imexxi l-affarijiet tiegħu hu stess, allura jew ma jkunx fehem il-kwistjonijiet ikollu xi fellus f'rašu!

PEPPI.—Jien bħalek ingħid, Ton. Issa l-kontroll tal-Gvern jimbidel malli jibdw is-Socjetajiet Ko-operattivi u jsi il-kontroll mill-bdiewa stess. Tgħid meta sejr in jibdw dawn is-Socjetajiet Ko-operattivi, Ton?

TONI.—Minnufih, Pepp. Issa qegħdin isiru laqgħat fil-kampanja biex il-bdiewa stess jagħzlu kumitat huma li jissejjaħ Kumitat Distrettwali. Dan il-Kumitat

ma jkollux x'jaqsam mal-Għaqda tagħna, Ton, għalkemm jistgħu jkun l-istess nies.

PEPPI.—Hawn irgajt hawwadtni rasi, Ton. Kif jista' jkun li jkun l-istess nies u ma jkollhomx x'jaqsmu mal-Għaqda?

TONI.—Bħalma taf, il-Kumitati tal-Għaqda Nazzjonali tal-Bdiewa fil-kampanja huma kollha bdiewa li ġew magħżulin. Issa, il-Kumitati Distrettwali, li sejr in jiġu magħżulin issa, huma tabilhaqq kwazi Kumitati tal-Gvern li 'l quddiem ikun il-Kumitat tas-Socjeta Ko-operattiva tar-raħal; għaldaqshekk jekk jiġu magħżulin l-istess nies il-kumitat ikun qed jagħmel żewġ xogħlijiet, jiġifieri jkun kumitat tal-Għaqda u fl-istess hin Kumitat Distrettwali.

PEPPI.—Allura dan il-Kumitat il-ġdid li qed tgħid inti, jiġifieri Kumitat Distrettwali, x'xogħol ikollu?

TONI.—Dwar dan, il-Kumitat tal-Għaqda tal-Bdiewa tas-Siġġiewi, kif ukoll dak ta' Haż-Zebbuġ taw l-ewwel eżempju. L-ewwel ma bdew kienu żewġ żgħażaġ mill-Kumitat tas-Siġġiewi, Salvu u Censu, li qasmi bil-għaqal ferm il-quota tal-basal li biha hareġ kulhadd kuntent u ġew imfahħrin minn kulhadd.

PEPPI.—Iva, smajt bihom, Ton.

TONI.—Il-Kumitat Distrettwali hu l-ewwel pass għas-Socjetajiet Ko-operattivi. Jintieġ li aħna nlestu ruħna għal meta tispiċċa l-gwerra.

PEPPI.—U jommi, jommi x'inti tgħid.....

TONI.—Tistagħģeb xejn, it-tmiem tal-gwerra jiġi fuqna għal għarrieda u jhtieġ inkunu lesti biex imbagħad ngħaddu iżjed il quddiem, Jekk ma nkunux organizzati sewwa tispiċċa l-biedja, jispiċċaw il-pitkali, u jispiċċa kollox.

PEPPI.—U l-mniegħel kemm taħseb hażin!

TONI.—Nahseb id-dritt!... Il-Kumitati ta' l-Irħula jkun jistgħu imexxuna tajjeb għaliex id-dwejjaq tagħna u l-interessi tagħna kollha jistgħu jitharsu minn nies li nagħzlu aħna stess. Kulhadd fid-dinja għandu lil xi hadd biex imexxi u dawn il-Kumitati huma l-ewwel pass tajjeb għaliex bihom aħna nkunu nistgħu nsemmgħu lehinna flimkien; u, malli jibdw jaħdmu s-Socjetajiet Ko-operattivi, aħna nkunu ġa lesti magħqudin biex niżviluppaw sewwa l-biedja u nibdw inrawmu industrijja ġodda.

PEPPI.—Issa kellna bżonn meta nwaqqfu dawn il-Kumitati ma noqogħdux b'hafna għira għalihom.

TONI.—L-għira għandha tinqata! Bl-għira ma naslu mkien. Għal-hum saħħa, Pepp.

PEPPI.—Saħħa, Ton; issa nagħmluk *President tal-Kumitat*.

—:x:—

GHAQDA NAZZJONALI TAL-BDIEWA

KUNSILL ĠENERALI GHAS-SENA 1944

Il-Kunsill Ġenerali tal-Għaqda Nazzjonali tal-Bdiewa għas-sena 1944 ġie maħtur hekk:—

President: l-Onorabbli Kurunell Strickland. Viċi-President: l-Onorabbli Dr. Henry Sacco, O.B.E., M.D., u l-Onorabbli Lt. Alb. V. Bartoli, R.E.; Teżorier: is-Sur George Zarb; Segretarju Ġenerali Onorarju: is-Sur K. Zammit Marmarà, M.B.E.; Assistenti Segretarji Onorarji: is-Sur Pawl Bonello u s-Sur Joseph Portelli; Uffiċjal tal-Propaganda: is-Sur Richard Zammit Marmarà; Awdituri: is-Sur R. Zammit Marmarà u s-Sur Jos. Portelli; Konsultur tal-Għaqda: l-Onorabbli Capt. John Formosa LL.D., B.Litt.; Konsultur Ġenerali: is-Sur J. Olivieri Munroe; Membri tal-Kunsill: il-Kaptan A. Zammit Cutajar, ir-Reverendu Lawrence Scicluna, il-Prokuratur Legali Armand M'fud, l-Onorabbli Mable Strickland O.B.E.; is-Sur Pawl Mizzi (Santa Venera), is-Sur George Cortis (Rabat), is-Sur Joseph Camilleri (Mellicha), is-Sur Duminku Gauci (San Pawl il-Baħar), u l-President u s-Segretarju tal-Kumitat ta' kull Raħal. Konsultur Tekniku u Membru Onorarju għal dejjem: il-Professur John Borg, M.A., M.D.

KORRISPONDENZA

IL-BIEDJA WARA L-GWERRA

IL-KEMMUN

Sur Editor,

Barra mill-patata u l-basal, il-biedja Maltija għandha prodott ieħor li huwa mifttex hafna, u dan hu l-kemmuni.

F'Malta stess hawn hafna nies li l-kemmuni anqas biss jafu x'inhuwa u wisq anqas jafu li l-esportazzjoni ta' dan il-prodott għe li laħqet mijiet ta' tunnelli. Il-bidwi jgħid dan il-prodott ta' sagra il-għaliex għe li daq il-helu u l-morrtiegħu, iżda f'dawn laħħar ftit snin, l-esportazzjoni tal-kemmuni bdiet tistabbilizza ruħha u l-frott ta' dan il-prodott beda jduqu sewwa l-bidwi tagħna.

Sa ftit snin ilu l-kemmuni kien monopolizzat, tista' tgħid, minn ftit importaturi Franċiżi li kien hemm f'Marsilja; ditti kbar li kienu jagħmlu negozju kbir fil-kemmuni. Għal hafna pajjiżi oħra kienet tiġi esportata kwantità limitata, iżda s-suq tista' tgħid li kien immexxi minn dawn id-ditti Franċiżi.

Bil-lħabir ta' xi ditti esportaturi Maltin il-monopolju ta' Marsilja kien kważi nqata' għal kollox u l-kontroll, mid-Dipartiment tal-Biedja, għen sabiex minn Malta kienet tista' tinbagħat kwalità deċenti li sabet is-suq tagħha f'hafna pajjiżi mxerda mad-dinja. L-Amerika, sew ta' fuq u kemm t'Isfel, bdew jorndaw direttament il-bżonnijiet tagħhom mis-suq ta' Malta u b'hekk il-qliġ li kien isir mill-ispekulaturi barranin beda biex jidhol f'but l-esportatur Malti u dan hteglu tabilfors jagħti sehem minnu lill-bidwi tagħna.

Minn dak iż-żmien li beda l-kontroll mid-Dipartiment tal-Biedja u l-kemmuni beda jinbagħat direttament l-Argentina, il-Kili, Kuba, l-Ekwador u l-Istati Magħqudin il-prezz żamm kważi dejjem bejn iż-żewġ liri u nofs u tliet liri u nofs il-qantar. Qabel il-gwerra, il-bidwi kien iqis dan il-prezz bħala prezz tajjeb, u aħna naħsbu illi kieku l-bidwi kien jgħarbel tajjeb u jnaqqi aħjar il-kemmuni li kien jgħbor, il-prezz li kien ikun jista' jdaħħal aktarx li 'seta' jkun itjeb minn hekk. F'kasijiet eċċezzjonali il-prezz kien aktar baxx minn dak li semmejna, iżda għe drabi li, f'kasijiet ukoll eċċezzjonali, għe li laħq seba' liri l-qantar.

X'isir mill-kemmuni hadd ma jagħraf iġid sewwa, għalkemm nistgħu ngħidu fiż-żgur li l-biċċa l-kbira tal-pajjiżi importaturi jużaw imħallat mal-għalf tal-bhejjem fejn hemm il-kesha, bħala h'awar ma' l-ikel u għal xi hwejjeg mediċinali. Huwa x'inhuwa l-użu tiegħu fid-diversi pajjiżi li jiġi impurtat, hija haġa żgħira li dan il-prodott huwa mfttex hafna u li l-kemmuni ta' Malta jippreferuh fuq il-prodott ta' pajjiżi oħra. Il-kemmuna tagħna hija kbira fid-daqs u qawwija aktar minn hafna kemmuni ta' band'oħra li għe f'idejna.

Dan il-prodott fih ukoll vantaġġ kbir ieħor fuq il-prodotti oħra li nesportaw u li semmejna qabel, Jista' jinżamm għal żmien mingħajr ma jithassar, kemm il-darba ikun miżmum tajjeb. Il-bidwi ma jkollux il-bżonn li jtajjar lan il-prodott b'kull prezz, bħalma jkollu jagħmel bil-patata u bil-basal, iżda sa sentejn jista' jissaportih u xi darba tasal is-siegha tiegħu.

Mhux dan biss, iżda għe li għarrfuna li l-importaturi ta' Marsilja għandhom metodu li jistgħu jżommu l-kemmuni mingħajr ma jdedwew għal snin shaħ. Huma jimmunizzaw b'xi mod li d-dudu ma jagħmilx għalih u b'hekk jibqa' tajjeb. Kif isir dan, qaluhna b'modi differenti għalhekk, għalkemm aħna nifhemu li dan isir, ma jixraqx intennuh fuq l-istampa la darba m'aħniex żgħuri mill-metodu, biss nittamaw li d-Dipartiment li minnu l-lum qiegħed nagħmel sehem, jittixxef uffiċjalment il-metodu sewwa sabiex inkunu nistgħu nkabbru aktar din l-esportazzjoni li tħalli lil Malta euf ta' liri.

J. ORLANDO SMITH.

AVVIZI

POST TA' L-ANIMALI TAR-RAZZA, IL-MARSA.

Infakkru lil kull min irabbi animali illi ngħaġ, baqar, hnieżer u fniek jistgħu jingiebu biex jitgħammru b'xejn fil-Post il-għdid tal-Gvern għall-Bhejjem (Remissi ta' Moore), Triq tat-Tigrija, il-Marsa. F'dan il-Post issa hemm għogħol tar-refgħa tajjeb hafna tar-razza "Ayrshire" (Skoċċiż) u daww li għandhom baqar imisshom jipproffittaw ruħhom minn din l-okkażjoni biex iġhammru minnu l-baqar tagħhom bla ebda h'as. In-nghaġ jistgħu jittieħdu biex jitgħammru mill-lmtaten tar-razza "Friesian" (Germaniża). Min irid jista' jitolb lis-Suprintendent tal-Qasam tal-Għammieri biex jissellef għan-nisel muntun ta' dix ir-razza. Kull min jiehu animali għat-tagħmir ma għandux jehodhom fil-Qasam tal-Għammieri, bħal dari, iżda jehodhom dritt fil-Post il-għdid tal-Bhejjem, il-Marsa, kif imsemmi hawn fuq.

IL-HLAS TAL-HAXIX FIL-PITKALIJA. — Il-kontroll tal-haxix sa jtkompla biex fuqu jinbnew il-Kooperativi. Il-Gvern diġà ha l-passi biex iwettaq dan il-hsieb. Il-Pitkali u s-"Centros" tal-Gvern ingabru flimkien taħt saqaf wieħed u saru swieq kbar Hall Balzan, il-Marsa, Haż-Zabbar u r-Rabat. Bħala thejjiġa għall-Kooperativi tal-bdiewa, ittieded pass ieħor. Kull bidwi jgħib il-biegha s-suq u jircievi minn għand il-Gvern karta li turi il-pis u l-prazz tal-haxix. B'din il-karta, il-bidwi jista' jmur fil-front għand il-Kaxxier tal-Gvern fl-istess pitkalija biex jgħbor flusu. Billi l-kummissjoni tal-pitkali tnaqqset u saret ls. fil-lira minflok skut, il-bidwi sa javanza fil-prezz, jgħifieri l-kummissjoni tal-pitkali tonqos mill-prezz tal-bidwi, iżda tithallas mill-Gvern.

XIRI TA' TITOLI TAL-GWERRA U TAT-TIFDIL

X'GHANDEK TAGHMEK BI FLUSEK?

Ixtri (Titoli tal-Gvern, in-"National Savings Certificates" (Titoli tat-Tifdil) u d-"Defence Bonds" (Titoli tal-Gwerra).

Dawn it-Titoli ma jidmuxe ma jkunu jistgħu jinxtraw ukoll mill-Uffiċċju tal-Biedja, l-Għammieri.

Dan l-Uffiċċju jmissu għalhekk ikun għalikom "IL-BANK TAL-BDIEWA".

XIRI TA' SRIEDEK ŻĠĦAR MINORCA. — Bħalissa hemm għall-bejgħ fil-Qasam tal-Għammieri, il-Marsa, bil-prezz ta' 10s. il-wieħed, sriedek żġĦar tar-razza Minorca Maltija. Min jixtri jkollu jiffirma dikjarazzjoni fejn jobbliga ruħu li jżomm is-serduk għan-nisel għallinqas sena żmien. Jekk trid targa' tnissel u titgħammar bit-tjur u ma għandekx serduk jew għandek serduk pastard, inti għandek l-isbaħ ċans li tikseb serduk prim ta' razza pura bi prezz mhux għoli. Mur inti stess għand l-Inkarikat tat-Tjur, il-Qasam tal-Għammieri, inkella halli l-ordni bil-wiktub f'wieħed mill-Postijiet tal-Fniek tar-Razza.

KITBA TA' WCUH TAR-RABA' U TAL-BHEJJEM.

Id-Dipartiment tal-Biedja hareġ Ordni fejn iġharraf illi daww in-nies kollha li jikkultivaw nofs tomna raba' jew iżjed f'Malta għandhom imorru jiktbu l-wcuħ tar-raba' u l-hhejjem tagħhom. Din il-kitba bd'et minn nhar il-Hadd, it-12 ta' dan ix-xahar u ttkompla sal-Hadd tad-9 tax-xahar id-dieħel fil-Għases tal-Pulizija jew fl-Uffiċċju tal-Biedja tad-Distrett. Min imur għal din il-kitba għandu jiehu miegħu l-b'ijett tar-raba'.

KUMITATI TAL-BDIEWA. — Il-Għaqda tal-Bdiewa u d-Dipartiment tal-Biedja qegħdin jagħmlu lagħat tal-bdiewa fid-distretti kollha ta' Malta sabiex iwaqqfu kumitati għal kull distrett. Dawn il-kumitati jkollhom sehem fil-għir tal-prodotti u jiddeċiedu kemm kull bidwi għandu jikkunsinna basal, patata jew xi prodott ieħor li jingabar. Dawn il-umitati se jrin ikunu l-bidu tal-Kooperativi tal-Bdiewa. Il-Hadd li għadda, it-12 ta' dan ix-xahar saru lagħat f'bosta rħula ta' Malta. Il-Hadd li għe, it-18 ta' dan ix-xahar, se jrin isiru lagħat is-Siġġiewi, Haż-Zebbuġ, Haż-Zabbar, Hal Taxxien, Hal Luqa, il-Qrendi, l-Imqabba, Hal-Kirkop u l-Marsa għall-ibdiewa tal-Marsa u Hal Qormi.